

## Яшлуагъэ къэлъэгъуагъ

Лъэпкъ проектэу «Псауныгъэм икъэухъумэн» зыфилорэм къыхиубытэу мы илъэсым ишышхъэлэу мазэ Адыгеим ичыплэ чыжьэхэм ащыпсэхэрэм апае цэхэм зыщялэзэщтхэ мобильнэ комплексхэр къылэкълэхьагъэхэу лoф ашлэ.

Чыплэ чыжьэхэу лэзэплэхэр зыдэтхэм къақлолэнхэклэ кыныгъо хэт цыфхэм адэжэ врачхэр яблагъэх, лэпылэгъу арагъэгъоты. Чэзыу-чэзыуоу зыдэклощтхэр зэхагъэуцагъэу псэуплэхэм яблагъэх. Мы тхьа-мафэм къутырэу Тамбовскэм, къоджэ псэуплэхэу Георгиевскэм

ыккы Сергейевскэм лoф ащашлэ. Адыгэ республикэ стоматологическэ лэзэплэм иврач шхьалэу Шэуджэн Вячеслав къызэрилуагъэмклэ, ортопедическэ фэлo-фашлэхэм анэмыклэу зэшлуахырэ пстэумккы мобильнэ комплексхэм цыфхэм яшлуагъэ щарагъэккы.


лофшлэгъу уахътэу мафэм фыхэхыгъэ пэпчэ нэбгыри 10 фэдизмэ ащялэзэх: рентген ашын, цэхэм ялэзэнхэ е луачынхэ альэккы.

Врачхэмккы, мыхэм къауалэхэрэмккы лэрыфэгъоу, лэшлэхэу медицинэ лэпылэгъур комплексхэм ащызэхашэнэм тегъэ-

псыхьагъэх, анахь осэ ин зилэргъоу техьанхэу щымытэу яфэлo-фашлэхэр зэрафагъэцаклэхэрэр ары.

Шьугу къэдгъэккыжын, зэккэмккы лъэпкъ проектэу «Псауныгъэм икъэухъумэн» зыфилорэм тегъэпсыхьагъэу республикэм къылэкълэхьагъэр сомэ

миллион 45,1-рэ зытефэгъэ мобильнэ комплексх. Мыхэр чыплэ чыжьэхэм атырагощэгъэхэу лoф ашлэ. Мы илъэсым ишышхъэлэу мазэ икъежаплэ къаратыгъэ комплексхэм джырэ уахътэм ехьуллэу нэбгыри 140-рэ фэдизмэ ащялэзэгъахэх.



## Къэралыгъом шлуагъэ къыфахьыным фэлорышлэ

Запасым щылэ цыфхэр мобильнэ резервым хэгъэхьэгъэнхэмклэ проектэу «БАРС» зыфилорэм игъэцэккэн Урысыем щэккы. Республикэм щыпсэурэ цыфхэмккы мы проектым шлуагъэу ыккы амалэу къытыхэрэм афэгъэхьыгъэу гущылэгъу тыфэхьугъ Мыекъуапэ идзэ комиссарэу, подполковникэу Сергей Праздниковым.

Дзэ комиссарым къызэрилуагъэмклэ, проектэу «БАРС-м» игъэцэккэн къэралыгъом зыкъэухъумэжынымккы амалэу лэкълэлым хэгъэхьогъэным илофшлэн план хэт, ащ ишлуагъэккы запасым щылэ

цыфхэр псынклэу агъэхьазырынхэ альэккы.

— Гуфитхэм (добровольцэхэм) лэнэтлэ гъэнэфагъэхэр ялэхэу дзэ частьхэм арапхыщтых. Техникаклэхэм

игъэфедэнккы ыккы дзэм ыльэныккыккы шлэныгъэу алэкълэхьэм ахэгъэхьогъэнымккы мазэ къэс, тхьамафэм тло-щэ гъогогъу егъэдженхэр афызэхашэщтых. Джащ фэдэу илъэс къэс шлэ-

ныгъэу зэрагъэгъотыгъэр агъэпытэным фэшл игъэккытыгъэ дзэ егъэдженхэм ахэлэжьэщтых. Проектэу «БАРС-м» хэхъэу резервым хэтхэу егъэджен зэрэугъоихэм ахэлэжьэхэрэм ялофшлэнккы зыпари пэрыохъу къафэхьущтэп, гурыт лэжыапккыу къахьы-рэм тегъэрэ компенсациер ахэр зыщылэжьэхэрэ предприятием къаритыжыщт, — къылуагъ С. Праздниковым.

Подполковникым къызэрилуагъэмклэ, запасым щылэ цыфхэр УФ-м и Улэшыгъэ Клуачлэхэм ямобильнэ резерв хэ-

(Иклэху я 2-рэ нэклуб. ит).



# Лъэлу тхыльхэм яштэн лъагъэклуатэ

Урысые Федерацием и Правительствэ и Тхьаматэ игуадзэу Александр Новак газыр алектэгъэхъэнымклэ Федеральнэ штабым изэхэсыгъо зерицагъ. Урысые Федерацием и Президент газыр джыри зэрамышцэллагъэхэм алыгъэлэсыгъэнымклэ пшэрыльхэу къафишыгъэхэр зэрагъэцаклэхэрэм тегушылагъэх.

Видеозепхыныгъэм тетэу клогъэ лофтхьабзэм отраслэхэм яминистерствэхэм япачэхэр, ПАО-у «Газпромом» иллыклогхэр, шьолпырхэм яштабхэм япачэхэр хэлэжыагъэх.

Адыгеим ыцлэкэ мыщ хэлэжыагъ Адыгэ Республикэм и Премьер-министрэу, газыр алектэгъэхъэнымклэ республикэ штабым ипачэу Геннадий Митрофановыр.

Урысые Федерацием и Вице-пре-

мьерэу Александр Новак кызырэхигъэ-щыгъэмклэ, газыр икыоу алыгъэлэсыгъэным епхыгъэ лофшлэнхэр гъэпсынклэгъэнхэ ыкли 2022-рэ ильэсымклэ агъэнэфэгъагъэхэм ащыщхэм мы ильэсым ялъэлу афэгъэцэклэгъэн фае.

Лофхэм язытет фэгъэхыгъэу кыгушылагъэх Урысые Федерацием и Минэ-нерго иллыклогхэр, регион штабхэм япачэхэр. 2021-рэ ильэсым Юныгъом и 3-м ехьулэу Адыгеим иплан-график

унэ мини 5,6-рэ фэдиз кыделъытэ, а пчъагъэм етлани кыыхъо. Социальнэ газификацием ипрограммэ хэлажымэ зышлоигъохэу республикэм исхэм МФЦ-р кызыфагъэфедэн альэклышт, ащ нэмыклэу лахъэхэлъ обществэу «Газпром газораспределение Майкоп» зыфилорэм исайт ихъэхэми хуышт.

Гъэцэклэкло хабзэм икыулыкхуэхэм, къэлэ койхэм ыкли муниципальнэ районхэм ядминистрациехэм ясайтхэм

разделхэр ялэх программэм игъэ-цэклэнклэ амалхэу шылэхэм цыфхэр нахь игъэклотыгъэу ащыгъэгъозэгъэнхэм пае. Ащ нэмыклэу «линии пльырма» лоф ешлэ.

Графикэу зэхагъэуцагъэм тетэу цыфпсэуплэ 207-мэ адэт унэ мин 16,7-мэ газыр ящэллэгъэн фае. Ащ амал кытышт республикэмклэ газыр икыоу зыла-гъэлэсыгъэхэм япчъагъэ процент 97,17-м нэсынымклэ.



(Иклэху).

гъэхъэгъэнхэм фэгъэхыгъэу унашъом 2015-рэ ильэсым УФ-м и Президентэу В. Путиныр клэтхагъ. Цыфхэр мобильнэ резервым хэгъэхъэгъэнхэмклэ лофшлэныр шьолпыр дзэ комиссариатхэм апшэ ралъхьагъ. Адыгэ Республикэр пштэмэ, 2015-рэ ильэсым кыщегъэжыагъэу офицер-резервистэу 7 ил, ахэм лэнэтлэ гъэнэфэгъэхэр ялэхэу шьолпырым идзэ частхэм лоф ащашлэ. Джащ фэдэу лэнэтлэ зэфэшхьафхэр агъэцэклэнхэмклэ проектым хэлажэ зышлоигъохэм ялъэлу тхыльхэр кампанием къатынхэ альэклышт.

Мыекъопэ къэлэ военкоматым гуфитхэм ялъэлу тхыль 600 фэдиз кыуыгъоин фае. Шьугу къэдгъэклыжын, мыщ ыпэклэ республикэм ичылплэ военкоматым кызыретыгъэмклэ, а пчъагъэр 2500-рэ хуыштыгъэ. Резервым хэтэу кыулыкхур зыхьын гухэлъ зилэхэм ялъэлу тхыльхэр мы ильэсым чъэпыогъум нэс алахыштых.

## Проектым хэлэжын зыльэклыштхэр

«БАРС-м» хэлэжынхэ альэклышт цыфхэу япсауныгъэклэ кыулыкхум къеклэхэу дзэ учетым хэтхэр, гъэсэныгъэ зилэхэр, сабыишым мынахыбэу зилэхэр.

— Кандидатхэм аныбжьклэ хабзэу

щылэхэр: дзэклоглхэм, сержантхэм, старшинахэм, прапорщикхэм ыкли мичманхэм аныбжь ильэс 42-м ехъу хуыштэп. Младшэ офицер составымклэ — ильэс 47-м нэс, старшэ офицерым — ильэс 52-м нэс аныбжьынхэ фае, апэрэ ранг зилэ полковникхэм ыкли капитанхэм аныбжь ильэс 57-м ехъу хуыштэп.

— Псауныгъэмклэ хабзэу щылэхэр: япсауныгъэклэ кыулыкхум къеклэхэрэм категориеу А, япсауныгъэклэ маклэу зэщыкыуагъэу кыулыкхум къеклэхэрэм категориеу Б ялэнхэ фае. Ащ нэмыклэу кандидатхэм я 9-рэ классым мынахь маклэу гъэсэныгъэ ялэн фае. Джащ фэдэу хьалпс зытелъыгъэхэр аштэштхэп. Ильэсищ плалъэ илэу зэзэгъыныгъэм здыклэтхэштхы.

Резервым хэтэу кыулыкхур зыхьы зышлоигъохэм АР-м и Дзэ комиссариат зыфагъэзэн ыкли кыулыкхум хэхьанхэмклэ ялъэлу тхыль рахьыллэн альэклышт.

Мыекыуапэ идзэ комиссарэу С. Праздниковым кызырлыагъэмклэ, проектэу «БАРС-м» хэлажэхэрэм дзэ кыулыкхушлэхэм фэгъэклотэныгъэу ялэхэм фэдэхэр зэклэ къафыдалытагъэх — ильэс къэс медицинэ уплъэклунхэр арагъэшлыштых, ахъщэ ыкли щыгынхэр аратыштых, УФ-м игъэсэныгъэ учреждениехэм ащырагъэджэштхы. Ухъазырыныгъэ теплэ дэгъу зэрялэшттым имызакоу дзэ техникаклэу къекъагъэхэм хэшлык дэгъу афырлэнми фагъэсэштхы. Джащ фэдэу Урысыем



имедицинэ учреждениехэм зафагъэзэн альэкынэу гарантиэ ялэшт, ащ нэмыклэу контракт шыклэм тетэу дзэ кыулыкхум хэхьанхэ ыкли Урысыем иапшэрэ дзэ кыулыкху еджаплэхэм ачлэхьанхэ альэклышт.

Кыулыкхур ахьыфэ ахъщэ тынхэр аратыштых. Дзэ частэу зыхэтэм зэзэгъыныгъэ зэрадишыгъэм тетэу званиеу ыкли лэнатлэу илэм елытыгъэу кытефэрэ ахъщэ тынхэр къаратыштых.

— Республикэм ис цыфхэу япсауныгъэклэ кыулыкхум къеклэхэу дзэ учетым хэтхэм ягухэлхэр щылэныгъэм щыпхырашынхэ, шлэныгъэу алектэлхэр къагъэлэзгъонхэм, обществэм уасэ кызыфрагъэшлын ыкли къралыгъом шлуагъэ кыфахьыным проектэу «БАРС» зыфилорэр фэло-рышлэ, — кылуагъэ клэхым Мыекыуапэ идзэ комиссар.

КИАРЭ Фатим.

## Чъэпыогъум и 1-м кызызэлуахыжышты

Хабзэ зэрэхуыгъэу, ильэсыклэ еджэгъум ехьулэу республикэм гурыт еджаплэхэу итхэр зэтырагъэпсыхьажых, агъэклэжых. Мы ильэсым поселкэу Яблоновскэм дэт гурыт еджаплэу N 5-м игъэклотыгъэ гъэцэклэжынхэр щашлэх. Мэкьюогъум ыклэхэм адэжэ лофшлэнхэр аублагъэх, ау зэрэщыгуыгъэхэу аухын альэклыгъэп.



Гурыт еджаплэр кызызэлуахыгъэр мыгъэ ильэс 55-рэ хуышт. Непэрэ мафэм ехьулэу клэеджэклэ 1774-рэ ащ члэс, апэрэ классым щеджэрэ 242-рэ.

Гурыт еджаплэм изытет уигъэрэзэнэу щытыгъэп. Бэмышлэу учреждением ышхъэ зэбла-хуыгъэ нахь мышлэми, ыклоцл гъэцэклэжыншохэр ищыклэ-гъагъэх, тэрэзэу къэфабэштыгъэп. Къралыгъо программэу «Развитие образования» зыфилорэм кыдыхэлъытагъэу еджаплэм игъэцэклэжын ыуж ихьагъэх. Федеральнэ, республикэ ыкли район бюджетым къахэхыгъэ сомэ миллион 40-м

ехъу ащ пэлуханэу агъэнэфэгъ. Гурыт еджаплэм игъэфэбаплэхэр, псырыкыуаплэхэр зэклэ зэблахуыгъэх, канализациер зэтырагъэпсыхьажыгъэ, джэхашьохэр, пчъэхэр зэблахуыгъэх, дэпкхэр чырбышым нэс аукъэбзызэ икларыклэу ашыжыгъэх. Ащ нэмыклэу классиц члэфэнэу кыпашыхьажыгъ.

Гурыт еджаплэм ипачэу тызэрэщыгъэзоагъэмклэ, лофшлэнхэр заублэ ужым классхэми игъэклотыгъэ гъэцэклэжынхэр зэрящыклагъэр къэлэгъуагъ, ащ пай зэзэгъыныгъэ зэу ашлын фаеу хуыгъэ. Ошлэ-дэмышлэу къафыкьоклыгъэ лофшлэным ыпкь кыкыклэ Юныгъом и 1-м

гурыт еджаплэр кызызэлуахыжынэу игъо ифагъэхэп. Непэрэ мафэм ехьулэу клэеджэклэхэр пэлудзыгъэ шыклэм тетэу еджэх. Мы ильэсым апэрэ классым кычлэхьэхэрэр апэрэу чъэпыогъум и 1-м гурыт еджаплэм къеклоштых, нэужым ягъэмэфэ зыгъэпсэфыгъо лъэхьан тлэклу зэклахьашт.

Юныгъом и 1-м гурыт еджаплэр кызырээзэлуахыжыгъэм гумэклыгъо кызыдихыгъэ, ау аужырэ шапхэхэм адиштэу зэрээзэтырагъэпсыхьажырэм клэеагъаджэхэри, клэеджэклэхэри егъэгъушлэх.

ДЕЛЭКЪО Анет.



# ТапэкIи Iоф зэдашIэшт

Лъэкъ проектэу «Предпринимательствэ цыкIур ыкIи гурытыр, унэе предпринимательствэм Iэпылэгъу фэхъугъэныр» зыфилорэм игъэцэкIэн кыдыхэлъытагъэу зипродукцие IэкIыбым шылузыгъэкIыхэрэм ыкIи экспортым фытегъэпсыхъгъэ предприятиехэм Iэпылэгъу афэхъугъэнымкIэ амалхэу цылэхэм зыцатегушыIэгъэхэ зэхэсыгъо Мыекьюапэ дэт Гупчэу «Мой бизнес» зыфилорэм шыкIуагъ. Ащ хэлэжыагъэх Адыгэ Республикэм Iоф цызышIэрэ предприятие инхэм ыкIи гурытхэм япашэхэр.

зэрэбгъэфедэнхэ плъэкIыштым ягугъу кышыгъ АР-м экономикэ хэхъоныгъэмкIэ ыкIи сатыумкIэ иминистрэу Шэуджэн Заур.

Тапэки зэпхыныгъэ ялэу зэдэлэжъэнхэм, къэбархэмкIэ зэхъожьынхэм мэхъанэшхо илэу лъэныкъохэм зэдаштагъ.

## Хэхъоныгъэ ышыгъ

Лъэкъ проектэу «Предпринимательствэ цыкIур ыкIи гурытыр, унэе предпринимательствэм Iэпылэгъу фэхъугъэныр» зыфилорэр зэрифэшъуашэу гъэцэкIэгъэным республикэм мэхъанэшхо шыраты. Ащ изы лъэныкъоу цыт зипродукцие IэкIыбым шылузыгъэкIыхэрэм Iэпылэгъу афэхъугъэныр.

Зэфэхысыжъхэм кызырагъэ-лъагъорэмкIэ, 2021-рэ илъэсым Юныгъом и 1-м ехъулэу, къэралыгъо Iэпылэгъур зылуIэгъэ Адыгеим Iоф цызышIэрэ предпринимательствэ цыкIур ыкIи гурытым илIыкIуи 9-мэ доллар миллион 12,5-рэ зытефэрэ зэзэгъыныгъэхэр адашIыгъэх. Ахэм кыдагъэкIыгъэ продукциехэр ащагъэх Германием, США-м, Казахстан, Киргизием, Украинэм, Абхъазым.

Ащ ишIуагъэкIэ экспортым Iэпылэгъу фэхъугъэнымкIэ Гупчэм 2021-рэ илъэсым телъытэгъэ иплан процент 232-кIэ гъэцэкIагъэ хъугъэ. Мы IофшIэныр республикэм шылагъэкIуатэ.

Iофтхъабзэм клэщакIо фэхъугъэх АР-м экспортым Iэпылэгъу фэхъугъэнымкIэ и Гупчэ, Адыгеим экономикэ хэхъоныгъэмкIэ ыкIи сатыумкIэ и Министерствэ ыкIи Урысые экспорт гупчэм икьютамэу Краснодар дэтыр.

ЗэлуIэгъу-зэдэгущыIэгъу пшъэрылъ шъхалэу илэр бизнесым ыкIи предприятиехэм япашэхэр хэбзэ кьулыкIухэм ялIыкIохэм занкIэу адэгущыIэнхэ амал ялэныр, къэралыгъо Iэпылэгъур кызыфагъэфедэн альэкIыныр, шъольыр экспортым хэхъоныгъэ ышыныр, нэмыкIхэри.

Непэрэ мафэм ехъулэу чIыфэ тыным, страхованием, сертификацием, нэмыкI лъэныкъохэм япхыгъэу Iофэу ашIэрэм, предприятиехэм, бизнесым хэцагъэхэм Iэпылэгъу афэхъугъэнымкIэ амалхэу цылэхэм къатегушылагъ Урысые экспорт гупчэм икьютамэу Краснодар дэтым ипашэу Владислав Есиныр.

Инвестиционнэ проектхэм Iэпылэгъу афэхъугъэнымкIэ амалыкIэхэу цылэхэм ыкIи ахэр

## ШIуагъэ къэзытырэ Iофтхъабз

Урысые марафонэу «Дни зеленых действий» зыфилорэм Мыекьюапэ хэлажъэ. Мыщ кыдыхэлъытагъэх тыкъэзыуцухэрэ дунаир къэухъумэгъэным ыкIи кызытегъэнэжыгъэным афытегъэпсыхъгъэ Iофтхъабзэхэм язэхэщэн.

Республикэм икълэл шъхалэ марафоныр шэмбэт шыхъафымкIэ кызылэуахыгъ. Волонтерхэм Шъхъагуащэ инэкпххэр агъэкъэбзагъэх, пьдзэфэ кубометрипшI пчъагъэ аугъоигъ, нэужым хэкIыр шъольыр операторым Iуишыгъ. Мы мэфэ дэдэм лицееу

N 35-м тхылъыпIэ килограмм 200 ыкIи пластикэ килограмм 35-рэ щаугъоигъ, нэужым ахэр икIэрыкIэу кыдагъэкIыжъыштых. Юныгъом и 6-м лицееу N 34-м кыпэлэу чIыпIэм кырым сэснэй чыгъ цыкIу 50 щагъэтысыгъ.

Экологическэ Iофтхъабзэу «Дни зеленых действий» зыфилорэр лъагъэкIуатэ, ащ шIухэлэжъэнэу зэхэщакIохэм шIукырагъэблагъэ.

СурэтIыр Мыекьюапэ къэлэ администрацием ипресс-кью-лыкIу ий.



## Фондым зэхыщэрэ зэнэкъокъухэр

Урысые Федерацием шыпсэурэ цIыф лъэкпххэм яныдэльфыбзэхэм якъэухъумэнкIэ ыкIи язэгъэшIэнкIэ Фондым ООН-м чIыпIэрыс лъэкпххэм яилъэсипшыкIэ ыгъэнэфэгъэ (2022 – 2032-рэ илъэсхэр) уахътэм ехъулэу мыщ фэдэ лъэныкъохэмкIэ зэнэкъокъухэр зэхэщэх:

— Урысые Федерацием шыпсэурэ цIыф лъэкпххэм яныдэльфыбзэхэр зэгъэшIэгъэнхэм ыкIи нэмыкIхэм алъыгъэIэсыгъэнхэм афэгъэхьыгъэ ныбжыкIэ проектхэм Iэпылэгъу ятыгъэныр;

— Урысые Федерацием шыпсэурэ цIыф лъэкпххэм яныдэльфыбзэхэр къэухъумэгъэнхэмкIэ ыкIи хэхъоныгъэ ягъэшIыгъэнымкIэ анахъ зигъо Iофыгъохэм япхыгъэ Iофтхъабзэхэр (республикэ, урысые, дунэе конференциехэр, семинархэр, Iэнэ хъураехэр ыкIи нэмыкIхэр) зэшIохыгъэнхэмкIэ адеIэнхэр.

Зэнэкъокъухэр зыфытегъэпсыхъагъэхэр Урысыем шыпсэурэ лъэкпххэм яныдэльфыбзэхэм лъэныкъо пстэумкIи хэхъоныгъэ ягъэшIыгъэныр, зерагъэшIэнхэмкIэ амалышIухэр ягъэгъотыгъэнхэр ары. Мыщ кыыхэлэжъэнхэу рагъэблагъэх юридическэ лицэхэу УФ-м ихэбзэгъэуцугъэ кызыэрэдилъытэрэм тетэу зэнэкъокъухэр зэхэщэнхэм ыпэкIэ зы илъэсым нахъ мымакIэу къэнагъэр регистрацие ашIыгъэхэр.

2021-рэ илъэсым Юныгъом и 16-м ыуж лъэлэу тхылъхэр аштэжыштых. Фондым иофициальнэ сайтэу **родныеязыки.рф**. зыфилорэм зэнэкъокъухэм афэгъэхьыгъэ къэбарыр зэкIэ ижыгъотэшт.



# ФэгъэкӀотэнхэр зыхэмыль хэдзынхэр Цыфхэм яшӀоигъоныгъэхэр къызщыраӀотыкӀышт мэфэкӀэу 2021-рэ ильэсым иӀоныгъо и 19-м щыӀэщтым ипэгъокӀ тезисхэр

1. «Господахэм» уязэщыгъэмэ, товарищхэм адегъашт!

2. Къэралыгъо мылькур унае шыгъэным, ахъщэр хэгъэгум игъэкӀыгъэным, болонизацием ыкӀи оптимизацием адезгъэштэрэ партием тыфаеп.

3. Хэдзынхэм япэгъокӀэу пенсионерхэм сомэ мин пшырыпшӀ къаратыгъ. ХэкӀыплэ дэгъу, ау ар макӀэ. Цыфхэм банкхэм аралъхъэгъэгъэ ахъщэу 1992-рэ ильэсым уасэ зымылэжъ хъугъагъэхэм къащегъэжъагъэу, зэкӀэ народым кыӀахыгъэм егъэгъэзэжыгъэным игъо хъугъэ.

4. Хэдзынхэм япэгъокӀ рекламэр щыӀэныгъэр зэрэщыт шыпкъэм зэрэтекӀырэр къыдгурьӀон фае. Хьалэ-лэу агощырэ плакатхэмрэ мэкъэгъэлухэмрэ апэлухьагъэр партием имылькоп, бюджет ахъщ!

5. Либерал — демагогхэр Думэм хэтэшъумыгъэгъахъэх.

6. Уасэхэр къэралыгъом ыгъэлорышӀэнхэм фэмы-ягъэхэм гъогур зэблэхъугъэн фаеу зэрэщытыр агу къэтэжъугъэгъэкӀыжъ.

7. Боршым хэлъыштхэм Къыблэ шьолъырым уасэу щарялэр Полярнэ кругым цыӀэ уасэхэм афэдиэнынэу щытэп!

8. Хэдзынхэм япэгъокӀэу КПРФ-м къыгъэхъазырыгъэ программэу «10 шагов к власти народа!» зыфилорэм тымакъэхэр фэтэжъугъэтых.

9. Цыфыр пенсием зыщыкӀошт ныбжьэу агъэнэ-фагъэр техыжыгъэным тымакъэхэр фэтэжъугъэтых.

10. Цыфыр зэрыпсэун ылъэкӀышт ахъщэ анахь макӀэмрэ лэжьэкӀэ анахь цыкӀумрэ сомэ мин 25-м кыӀыщегъэнхэм детэжъугъэгъашт!

11. Урысыем имээхэр машӀом щытэжъугъэхъумэх, советскэ лъэхъаным мээхэр къызэрагъэгъунэщтыгъэм къыфэтэжъугъэгъэзэжъ, шыкӀэу щыӀагъэхэм татэжъугъэхъахъ.

12. Тичыгу «экологическэ псауныгъэу илэр», тип-

сыхъохэм, псыхъураехэм якъэбзагъэ, ташъхагъ ит жыы къабзэр къэтэжъугъэгъэнэжъ.

13. Тихэгъэгъу лъэпкъыбэу исым якультурэ «мани-шизациемрэ» «маруфикациемрэ» ащытыжъугъэхъум.

14. Тифитыныгъэхэр зэраукъохэрэм апэшӀуекӀоу теубытагъэ зыхэлъ лъэбэкъухэр тэжъугъэшӀых, хэдзыплэ участкэхэм тэжъугъэкӀуалӀи текӀоныгъэр къы-дэзыхыгъэ тинарод, кӀочӀэшхо, зэфагъэ зыхэлъ тисо-циалистическэ Родинэ тымакъэхэр фэтэжъугъэтых!

15. ХэдзакӀор, зышымыгъэгъупш: Юныгъом и 19-м умакъэ зэрэптыщтыр вирус нэпцӀым пэшӀуекӀорэ вакцин!

## ХэдзакӀохэм афэгъэзэгъэ гущы!

Ныбджэгъу лъапӀэхэр! Хульфыгъэхэр

ыкӀи бзылъфыгъэхэр!

Ветеранхэр ыкӀи ныбжьыкӀэхэр!

Тичыплэгъухэр!

Тшыхэр ыкӀи тшыпхъухэр!

Шъумыолигархэу, къэжъулэжырымкӀэ шьопсэумэ, пенсием зыщыкӀоштхэ ныбжьыр къызэралэтыгъэм дешъумыгъаштэмэ, гъомылапхъэхэм, лэзэгъу уцхэм, цыфым анахь ищыкӀэгъэ товархэм, псэупӀэ-комму-нальнэ фӀо-фашӀэхэм ауасэ шъугу къыдымышаемэ, тишӀолъырыхэм ямээхэм машӀом зыкъызэращиштэрэм, гъогухэм, ошӀогум ыкӀи псыхэм хъугъэ-шлагъэу ащыхъухэрэм шъуагъэгумэкӀымэ, телевизорым къыгъэлягъорэ сурэтымрэ щыӀэныгъэр зэрэщыт шыпкъэмрэ зэрэзэфэмьдэхэр къыжъугурӀомэ, нахъышӀум ылъэ-ныкъокӀэ щыӀакӀэм зэхъокӀыныгъэхэр фэхъунхэм шьо шъушъхъэкӀэ шъухэлэжъэн амал шъуи!

**2021-рэ ильэсым иӀоныгъо и 19-м щыӀэшт хэдзынхэм ащ фэдэ амал кышъуаты!**

Урысые Федерацием и Коммунистическэ партие ыцӀэкӀэ Къэралыгъо Думэм идепутат хъунхэмкӀэ кан-дидатхэм шъумахъэхэр афэшъутых. Ахэр кӀинми, хъярми, ушэтыплэ хьылъэхэми, мэфэкӀхэми народым игъусэрэ цыфых. КПРФ-р патриотизмагъэ зыхэлъ оппозиционнэ партиеу зэрэщытым, ыпӀэкӀэ укӀон умылъэкӀынэу «либерально-компрадорскэ гъогу» тетым зэрэдыримыгъаштэрэм лыгъэрэ, пытагъэрэ, гушхуа-гъэрэ ищыкӀагъэх, коммунистхэмрэ ахэм якъотэгъу-хэмрэ гъусэ зыфэхъухэрэр ащ къеушыхъаты.

Уахътэм ыкӀи лӀошӀлэным аушэтыгъэхэу, Афганистан ыкӀи Чернобыль ямашӀо къызэпызычыгъэхэу, цыфхэр зэрэзэпкъырызыхэрэм, зэкъотыгъэ союзыр зэрэзэхэ-зырэм «ямыл къырыкӀуагъэу», советскэ лъэхъаным ыуж кыкӀыгъэ ильэс щӀкӀым кыкӀлоцӀ зэфагъэмрэ цыфхэр зэкӀэ зэрэзэфэдэхэмрэ атемыкӀыгъэхэм шъумахъэхэр афэшъутых.

## КПРФ-м тыригъус

**Юныгъом и 19-м шъумахъэ зэрэшъутыщтыр нэпцӀым ивирус пэшӀуекӀорэ вакцин!**

**Валерий Сороколет**, Урысые общественнэ объе-динениеу «Дети войны» зыфилорэм и Адыгэ республикэ къутамэ ипаш; **Марина Ситникова**, УФ-м и Ныб-жьыкӀэхэм я Ленинскэ Коммунистическэ Союз и Адыгэ республикэ Комитет иапэрэ секретарь; **Николай Юрьев**, Урысые общественнэ движениеу «Русский лад» зыфилорэм и Адыгэ республикэ къутамэ ипаш; **Татьяна Ильинов**, Урысые общественнэ объединениеу — бзылъфыгъэхэм ясоюзэу «Надежда России» зыфилорэм и Адыгэ республикэ къутамэ ипаш; **Анатолий Назаров**, Межрегиональнэ обще-ственнэ организациеу «Союз Советских офицеров» зыфилорэм и Адыгэ республикэ къутамэ ипаш.

*ЫпӀэкӀэ хэмыльэу кыӀхэтэуты.*

## ПенсиехэмкӀэ фондым къеты

# Блокадэм къыхиубытагъэхэр

Юныгъом и 8-м Ленинград къызадзыхъагъэр ильэс 80 хъугъэ, а мафэр ащ хэкӀодагъэхэм яшӀэжъ Мафэу Урысыем щыхагъэунэфыкӀы.

УФ-м ПенсиехэмкӀэ ифонд и Къутамэу АР-м щыӀэм Юныгъом и 1-м нэс къызэрилъытагъэмкӀэ, мы блокадэм къыхиубытагъэу, ахъщэ тын зыфигъакӀоу Адыге-им кӀынэжыгъэр нэбгырэ 18 мэхъу.

*«Житель блокадного Ленинграда» зыфилорэ тамыгъэр зэратыгъэу, скъатныгъэ зилэхэм ащ пай, аныбжъ зэрэн-сыгъэм пайи пенсиитӀу къафэкӀо. Джащ фэдэу «За оборону Ленингра-да» зыфилорэ медалыр къызфагъэшьошагъэхэм пенсиитӀу къараты. ГурытымкӀэ лъытагъэу, къафакӀорэр сомэ 30843,49-рэ мэхъу.*



Пенсием нэмыкӀэуи ахъщэ хэмкӀэ фондым мазэ къэс ахэм тедзэ зэфэшъхъафхэр Пенсие-афегъакӀо.

**УФ-м ПенсиехэмкӀэ ифонд и Къутамэу АР-м щыӀэр.**

## Лъэпкъ къашъор, пӀуныгъэр

# Дэхагъэм уфегъасэ

Адыгеим икультурнэ-зыгъэпсэфыплэ лӀошӀла-плэхэм якъэшъокӀо купхэм япашэхэм яегъэджен зэхыхъэ Юныгъом и 11-м «Налмэсым» и Унэ щы-кӀошт.

Мафэм сыхъатыр 2-м зӀукӀэр рагъэжъэшт. Республикэм лъэпкъ культурэмкӀэ и Гупчэ иӀоф-тхьабзэ пӀуныгъэм щытегушыӀэщтых. КъэшъокӀо купхэм ахэтхэр якӀлэцӀыкӀлугъом шэн-хэбзэшӀу-хэм афэгъэсэгъэнхэм, ягушъхъэ кӀуачӀэ къӀэты-гъэным фэшӀ лъэпкъ къашъом мэхъанэу иӀэм яеплъыкӀэхэр къыраӀолӀэщтых.

КӀлэцӀыкӀу ансамблэу «Мыекъуапэ инэфылъэ-хэм» яхудожественнэ пашэу, Урысыем культурэм-кӀэ изаслуженнэ лӀофышӀэу, Адыгеим инарднэ ар-тистэу, Къэбэртэе-Бэлыкъарым изаслуженнэ ар-тистэу Нэныжъ Айдэмыр зэхыхъэм псалъэ кы-щишӀышт.

ӀэпӀасэм иеджаплэ кӀлэцӀыкӀу ансамблэм иӀофы-гъохэр къыщаӀэтыщтых. Лъэпкъ, патриотическэ къашъохэм, шэн-хабзэхэм кӀлэзеджакӀохэр афэ-гъэсэгъэнхэм, фэшъхъафхэм атегушыӀэщтых. Зэхыхъэм ыуж мафэм сыхъатыр 4-м дунаим щы-цӀэрыӀо ансамблэу «Налмэсым» концерт кытыщт.

**САХЫДЭЖЪО Нурбий.**











Къэралыгъо гъэпсыклэ илэу Адыгеир зыпсэурэр илъэси 100 мэхъу

# «Налмэсым» ищытхъу хегъахъо

Пшызэ и Къэралыгъо академическэ къээзэкъ хор икъэшъуаклохэмрэ Адыгэ Республикэм и Къэралыгъо академическэ къэшъокло ансамблэу «Налмэсымрэ» зэгъусэхэу Юныгъом и 10-м Краснодар концерт къыщатышт.



Хэгъэгум щыпсэхэрэ лъэпкъхэм язэфыщытыклэхэр гъэпытэгъэнхэмклэ «Урысыем икунахэр» зыфилорэ юф-тхъабзэм хыхъэхэрэ концертхэр зэгъу-нэгъу творческэ купхэм къатых.

— Къээзэкъ хорымрэ «Налмэсымрэ» япчыхъээзыхъэ Юныгъом и 2-м Мыекъяупэ гъэшлэгъонэу щыкыуагъ, — къыти-луагъ Пшызэ искусствэхэмклэ изаслу-женнэ юфышлэшхоу, Адыгэ Республикэм изаслууженнэ артисткэу Елена Арефье-вам. — Сэ Мыекъяупэ сыщапугъ, сыщеджагъ. Къээзэкъ хорым ибалетмей-стерэу сыщыт. «Налмэсым» ныбджэгъу-ныгъэ дыти! Тызэгъусэу лъэпкъ къа-шъохэр тэгъэуцух, гум имыкыжыщт пчыхъээзыхъэхэр зэхэтэгъэх. Концер-

тым синэлосэ нэбгырабэ щыслъэгъугъ.

— Концертным изэхэщэн чанэу хэ-лэжъагъэх Тхьаркъохъо Азэмаат, Гъуклэлэ Налбий, нэмыкхэри, — зэдэгущылэгъур лъегъэкыуатэ къээзэкъ хорым ипашэу, Урысыем, Украинэм, Адыгэ Республикэм культурэмклэ язаслууженнэ юфышлэу, Адыгеим иныбджэгъушхоу Анатолий Арефьевым. — Къээзэкъ хорым ихудо-жественнэ пашэу, композитор цырылоу Виктор Захарченкэр Мыекъяупэ къэклон ылъэкыгъэп, исэлам къышъосхыжынэу къысэлъэгъугъ. «Налмэсымрэ» къээзэкъ хорымрэ ятворчествэ нахъ зэпэблагъэ зэрэхъурэм тизэфыщытыклэхэр егъэпытэх.

Урысыем, Адыгеим янароднэ артистэу, зэльашлэрэ композиторэу Нэхэе Аслъанрэ

тхэкло цырылоу Мэщбэшлэ Исхъакърэ зэдаусыгъэу «Орэдыжъ» зыфилорэр ным игумэкл-гупшысэхэм афэгъэхыгъ. Орэдыр къээзэкъ хорым къело. «Налмэсым» ихудо-жественнэ пашэу Хъоджэе Аслъан адыгэ орэдышъом техыгъэ къашъоу «Уджыр» ыгъэуцугъ, ар къээзэкъ хорым икъэшъуаклохэм къашы. «Налмэсми» къээзэкъ къашъохэр къегъэлыагъох.

## Зэфещэх

— Лъэпкъ искусствэм тызэрэзэфещэрэм титворчествэ къегъэбаи, — къытилуагъ Хъоджэе Аслъан. — Пэсэрэ лъэхъаным тилъэпкъэгъухэм шэн-хабзэу ялагъэр къашъохэмклэ цыфхэм альытэ-гъэлэсы. «Налмэс-Налкыутэм» нэмык къашъохэри згъэуцунхэу симурад.

Мыекъяупэ щыкылогъэ концертыр къы-заухым, артистхэр ежъ-ежъырэу къызе-хэуцуагъэх. Нэпэелл сурэтыр атетхынэу къытэлъэгъугъэх. Тарихым инэклубгъохэм ащыщ хъугъэ сурэтыр «Адыгэ макъэм» къышыхэтыуы зэрашлоигъор къытэзылуа-гъэхэр къахэкыгъэх.

## Краснодар щеплъыщтых

«Налмэсымрэ» Пшызэ икъээзэкъ хо-рырэ ятлонэрэ концертэу Юныгъом и 10-м зэхэщытыр Краснодар щыкылошт.

Краснодар пэблагъэхэ адыгэ къуа-джэхэм, Адыгэкъалэ ащыпсэхуэрэм шэнышлу зэрафэхъугъэу, концертным ягуапэу еплъыщтых, артистхэм къажэх.

— Зэкъошныгъэм ипчыхъээзыхъэу Краснодар щыкылоштым тыфэхъазыр, — къытилуагъ Адыгэ Республикэм инарод-нэ артисткэу Хъакъуй Анжеликэ. — Адыгэ къуаджэхэм къарыкышхэм зэ-

хыхъэр къагъэдэхэщтэу сэлъытэ. Ахэр лэгу къызэрэтфитеохэрэр, къызэрэтпэ-гъокыхэрэр зымыуасэ щылэп. Урысхэр, къээзэкъхэр, нэмыкхэри концертным еплъыхэзэ къызэрэтфэгъушохэрэм те-гъэгъушхо...

Къэралыгъо гъэпсыклэ илэу Адыгеир зыпсэурэр илъэси 100 зэрэхъурэм фэ-гъэхыгъэ зэхыхъэхэм «Налмэсыр» ахэлажъэзэ, лъэпкъ искусствэм хэхъо-ныгъэу ышыгъэхэр къегъэлыагъох.

## Зэхыхъэхэр гъэшлэгъоных

«Налмэсым» пчыхъээзыхъэ гъэшлэ-гъонхэр Юныгъом илэщтых. «Нартхэм ячлыгу» зыфилорэ фестивалэу Кыблэм, Темыр Кавказым ащыпсэхуэрэм яфес-тивалэу Мыекъяупэ щыкылоштым хэлэ-жъэщт.

Кыблэм илэпкъхэм яфестивалэу культурэм, спортым яхылагуэу Кырым щызэхэщытым «Налмэсыр» рагъэблэ-гъагъ. Юныгъом и 25 — 26-м щылэщт фестивалым искусствэм илофышлэхэр чанэу хэлэжъэщтых.

Тарихым ехылыгъэ зэхыхъэр Юны-гъом и 30-м Мыекъяупэ щыкылошт, ащ «Налмэсым» концерт къыщытышт.

## Илъэс 85-рэ

«Налмэсыр» зызэхашагъэр илъэс 85-рэ зэрэхъугъэр ансамблэм игъэклоты-гъэу хигъэунэфыкышхт. «Зы бзэ, зы хабзэ, зы лъэпкъ» зыфилорэ концертыр «Налмэсымрэ» Къэбэртэе-Бэлыкъарым иансамблэ цырылоу «Кабардинкэмрэ» зэгъусэхэу чъэпыогъум и 7-м Мыекъяу-пэ къыщытышт, нэмык зэлуклэгъухэр илэщтых.

Юныгъом, чъэпыогъум «Налмэсым» ишлушлэ пчыхъээзыхъэхэр Адыгэ Рес-публикэм икъуаджэхэм ащыкылоштых. Адыгеим имэфэкъ зэхыхъэхэм «Налмэ-сыр» ахэлэжъэщт, республикэм икъэра-лыгъо гъэпсыклэ зэрэпытагъэр къащи-гъэлыгъошт.

Опсэу, тилъаплэу «Налмэсыр»! О уигъэхъагъэхэм Адыгеим щытхъур къы-фахы, тарэгъушхо.

ЕМТИЛЪ Нурбий.





Лъэпкъ шIэжьыр, къэгъэлъэгъонхэр

## Адыгеим ехылаагъэм узылэпещэ

Адыгэ Республикэм и Лъэпкъ музей икъэгъэлъэгъонэу «Адыгэхэр: Iэшэ-шъуашэхэр, шыухэр, дзэкIолхэр» зыфилорэр Кисловодскэ кыщызэлуахыгъ.



Хэгъэгум илъэпкъ проектэу «Культурэм» хэхьэрэ шъолпыр Iофэу «Творческэ цыфхэр» зыфилорэм ар щыщ. Кисловодскэ итарихъ музей «ПытапIэм» кыщызэлуахыгъэ къэгъэлъэгъонхэр гъэшIэгъонэу гъэпсыгъэ.

— Археологие пкыгъоухэм ижьырэ лъэхъаным ухащэ. Адыгэхэм ятарихъ ехылаагъэхэм цыIэныгъэр зэрэлъыкIуатэщтыгъэр ахэолъагъо, — кытилиуагъ Адыгэ Республикэм и Лъэпкъ музей ипащэ игуадзэу Шэуджэн Налмэс. — Адыгэхэм яшэн-хабзэхэр, культурэ баеу яIэр, пэсэрэ лъэхъаным япсэукIэ зыфэдагъэр, фэшъхьафхэри Кисло-

водскэ кыщытэгъэлъагъо.

Тилъэпкъэгъухэм шъуашэу ащыгъыщтыгъэм, шыухэм, дзэкIолхэм, Iашэу агъэфедэщтыгъэм, лыгъэ зэрэхъэзэ ячIыгу кызыраухъумэщтыгъэм яхылигъэ къэгъэлъэгъонхэм уегъэгъуазэ.

Шэуджэн Налмэс зэхэхъэм хэлажъэзэ анахъэу ыналэ зытыридагъэмэ ащыщ тилъэпкъ итарихъ нэбгырабэ кызырэкIэупчIэщтыгъэр.

— Пкыгъо 248-рэ Кисловодскэ имузееу «ПытапIэм» кыщытэгъэлъагъо, — кылуатэ республикэм и Лъэпкъ музей иIофышIэу Сихаджэко Иринэ. — Типащэхэм яшIуагъэкIэ пэшIорыгъэшI Iофыгъо-

хэр игъом дгъэцэкIагъэх. Кисловодскэ тышIэу лъэпкъ зэфэшъхьафхэр гушIуагъу кытфэхъугъэх. Адыгеим итарихъ нахъ дэгъоу зэзыгъашIэ зышIоигъохэр гуфалъэу къэгъэлъэгъонхэм еплъыгъэх.

Музееу «ПытапIэм» ипащэхэм зэхэхъэм кыщылауагъ шIэжьым, лъэпкъ культурэм яхылигъэхэ къэбархэм мэхъанэу аратырым зыкызырилэтырэр. Патриотическэ пIуныгъэм, шэн-хабзэхэм, дин зэфэшъхьафхэр зылэжьырэ



лъэпкъхъу Адыгэ Республикэм щыпсэхуэрэм, нэмыкIхэм афэгъэхыгъэхэм узылэпещэ.

Чъэпыогъум и 3-м нэс къэгъэлъэгъонхэр Кисловодскэ имузей цыкIощт.



Футбол

## ТекIоныгъэр зыIэкIигъэкIыгъ

«Зэкъошныгъ» Мыекъуапэ – «Биолог» Прогресс – 1:1 (0:0). Юныгъом и 8-м Мыекъуапэ щызэдешIагъэх.

«Зэкъошныгъ»: Хьачыр, КIышъэ, Кириленко, ХьуакIо, Седов, Крылов, Макоев (Хьасанэкъо Амир, 86), Оразаев (Делэкъо Аскэр, 72), Пекъо, Къонэ (Курманов, 86), Iашэ (Антоненко, 54).

Къэлапчъэм Iэгуаор дэзыдзагъэхэр: Седов – 46, «Зэкъошныгъ», Марченко – 90, «Биолог».

«Зэкъошныгъэм» иухъумакоу Седовыр ыпэкIэ илыгъэу Iэгуаор кызыратым, шъхьэкIэ еуи хьагъэм ридзагъ. ЗэIуIэгъур зышаухыщтым «Биологым» иешIакохэр «Зэкъошныгъэм» икъэлапчъэ къекIугъэх. Iэгуаор дахэу зэфатыжъызэ Марченкэр тиухъумакохэм алэкIакигъ, къэлапчъэм Iэгуаор дидзагъ — 1:1. ТекIоныгъэр «Зэкъошныгъэм» зылэкIигъэкIыгъ, аужырэ такыкь-

хэм ухъумакохэр цыхъэшIэгъоу ешIагъэхэп.

ЯтIонэрэ купым я 8-рэ ешIэгъухэр зэрэщыкIуагъэхэр зэфэтэхьысыжъых.

«Алания-2» — «Ессентуки» — 1:1, «Динамо» Мх — СКА — 0:1, «Кубань-Холдинг» — «Черноморец» — 0:3, «Ротор-2» — «ТIуапсэ» — 0:1, «Форте» — «Динамо» Ст — 2:1, «Чайка» — «Мэщыкьу» — 3:0, «Легион»

— «Анжи» — тыгъуасэ зэдешIагъэх.

### ЧыпIэхэр

1. СКА — 19
2. «Чайка» — 19
3. «Анжи» — 18
4. «Форте» — 16
5. «Динамо» Мх — 14
6. «Черноморец» — 13

7. «Мэщыкьу» — 11
8. «ТIуапсэ» — 10
9. «Легион» — 9
10. «Спартак» — 9
11. «Биолог» — 8
12. «Динамо» Ст 8
13. «Алания-2» — 5
14. «Зэкъошныгъ» — 4
15. «Ротор-2» — 4
16. «Ессентуки» — 4
17. «Кубань-Холдинг» — 2.

### Я 9-рэ ешIэгъухэр

12.09  
«Динамо» Ст — «Динамо» Мх  
«Биолог» — «Алания-2»  
«Спартак» — «Чайка»  
СКА — «Ротор-2»  
«Черноморец» — «Форте»  
13.09  
«Ессентуки» — «Кубань-Х»  
«Легион» — «Зэкъошныгъ»  
«Мэщыкьу» — «Анжи».

НэкIубгъор зыгъэхъазырыгъэр ЕМТIЫЛЪ Нурбий.

Зэхъышагъэр  
ыкIи кыдэзы-  
гъэкIырэр:

Адыгэ Республикэм  
лъэпкъ IофхэмкIэ,  
IэкIыб къэралхэм ащы-  
псэурэ тилъэпкъэ-  
гъухэм адырIэ зэпхы-  
ныгъэхэмкIэ ыкIи  
къэбар жьугъэм  
иамалхэмкIэ и Комитет  
Адресыр:  
ур. Крестьянскэр, 236

Редакциер зыдэ-  
щылэр:  
385000,  
къ. Мыекъуапэ,  
ур. Первомайскэр,  
197.

Телефонхэр:  
приемнэр:  
52-16-79,

Редакцием авторхэм  
къаIихырэр А4-кIэ  
зэджэхэрэ тхьапэхэу  
зипчъагъэкIэ 5-м  
емыхъухэрэр ары. Са-  
тырхэм азыфагу 1,5-рэ  
дэлъэу, шрифтыр  
12-м нахъ цIыкIунэу  
щытэп. Мы шапхъэ-  
хэм адимыштэрэ  
тхыгъэхэр редакцием  
зэкIегъэкIожъых.  
E-mail: adygvoice@  
mail.ru

Зыщаушыхъатыгъэр:  
Урысые Федерацием  
хэутын IофхэмкIэ, теле-  
радиокубэтын-  
хэмкIэ ыкIи зэлы-  
IэсыкIэ амалхэмкIэ  
и Министерствэ  
и Темыр-Кавказ  
чIыпIэ гъэIоры-  
шIапI, зэраушыхъатыгъэ  
номерыр  
ПИ №ТУ23-00916

Зыщыхаутырэр  
ОАО-у  
«Полиграф-ЮГ»,  
385000,  
къ. Мыекъуапэ,  
ур. Пионерскэр,  
268

ЗэкIэмкIи  
пчъагъэр  
4485  
Индексхэр  
П 4326  
П 3816  
Зак. 1885

Хэутыным узщы-  
кIэтхэнэу  
щыт уахътэр  
Сыхъатыр  
18.00  
ЗыщыкIэтхэгъэхэ  
уахътэр  
Сыхъатыр  
18.00

Редактор  
шъхьаIэм  
ишпъэрылгъхэр  
зыгъэцакIэрэр  
МэщIэкъо  
С. А.

ПшгъэдэкIыжъ  
зыхьырэ  
секретары

Хъурмэ  
Хъ. Хъ.